

**TEZAUUR LITURGIC**  
**20 OCTOMBRIUE**

**ACATISTUL**  
**SF. CUVIOS**  
**GHERASIM**  
**DE LA**  
**KEFALONIA**



**ATENA, 2020**



## Χαιρετισμοί

### Ἀγίου ΓΕΡΑΣΙΜΟΥ Κεφαλληνίας

Κοντάκιον. Ἦχος πλ. δ'. Τῆ Ὑπερμάχῳ.

Ὡς ἀντιλήπτωρ καὶ θερμὸς προστάτης ἔνδοξε, αἰ  
προφθάνεις βοηθὸς ἐν περιστάσεσι· διὸ ἄσμασι  
Γεράσιμε θεοφόρε, εὐφημοῦμέν σε πιστῶς καὶ  
ἐπιγράφομεν, τῆς σῆς νήσου τὸν προσάτην  
συμπαθέστατον, ἀνακράζοντες· Χαίροις Πάτερ  
Γεράσιμε.

Ἄγγελος οὐρανόφρων, ἐγνωρίσθης ἐν κόσμῳ,  
Γεράσιμε ὡς ἄϋλος βιώσας (γ')· τὸ δὲ σῶμά σου  
ἄφθαρτον μένον, καὶ εὐωδίαν βλύζον ἀέναον, ἐξιστᾷ  
τοὺς ὀρῶντας, καὶ πείθει βοᾶν πρὸς σὲ τοιαῦτα·

Χαῖρε, ἡ δόξα τῶν Ἱερέων·

χαῖρε, τὸ κλέος τῶν μοναζόντων.

Χαῖρε, τῶν ἁγίων Ἀγγέλων ὁ σύσκηνος·

χαῖρε, τῆς Τριάδος ὁ οἶκος ὁ πάντερπνος.

Χαῖρε, ὕψος θείας γνώσεως, δυσερμήνευτος  
πολλοῖς·

χαῖρε, βάθος ταπεινώσεως, δυσαντίβλεπτον  
βροτοῖς.

Χαῖρε, ὅτι ὠράθης θεωρίας ἀκρότης·

χαῖρε, ὅτι ἐφάνης πρακτικῆς ποδηγέτης.

Χαῖρε, Κεφαλληνίας ἀδιάσειστος στύλος·

χαῖρε, ὁ τοῦ Κυρίου γνησιώτατος φίλος.

Χαῖρε, λαμπτήρ εὐσεβοῦς ἀληθείας·  
χαῖρε, σφραγὶς νεαρᾶς ἐργασίας.  
Χαῖρε, Πάτερ Γεράσιμε.

**Β**λέπουσα Κεφαλλήνων, ἡ περίφημος νῆσος, τὸ  
θαῦμα τοῦ σεπτοῦ σου λειψάνου, σὺν πόθῳ τὴν  
ἀέναον χάριν, καὶ ἰάσεων παροχὴν γεραίρει σου  
Γεράσιμε, βοᾶσα πρὸς Θεὸν τὸν ὕμνον·  
Ἀλληλούϊα.

**Γ**νωσιν ἐνθεον ἔχων, τῶν Ὁσίων ἀκρότης, ἀνέδραμες  
πρὸς γῆν τῆς ἐπαγγελίας, καὶ ἐν ἐρήμῳ τεσσαράκοντα  
ἡμέρας ἄσιτος μείνας, ἔλαβες τὴν χάριν προορᾶν τὰ  
μέλλοντα, καὶ παρ' ἡμῶν ἀκούεις·

Χαῖρε, ὁ μῦρα ἐκ τῆς σωροῦ σου βρύων·  
χαῖρε, ὁ ζῆλον ἐν καρδίᾳ σου φέρων.  
Χαῖρε, Ὁσίων τῶν σεπτῶν ἡ ἀκρότης·  
χαῖρε, Ἀγίων καθαρῶν ἡ λαμπρότης.  
Χαῖρε, χοροστασίαις τῶν Ἀγγέλων οἰκήσας·  
χαῖρε, τοῦ Παραδείσου τῆς τρυφῆς ἀπολαύσας.  
Χαῖρε, ὁ ζῶν ψυχῇ σου, καὶ θανὼν ἐν τῷ σώματι·  
χαῖρε, ὁ τὴν ζωὴν σου, οὐρανοῦ ἔχων δόματι.  
Χαῖρε, ὁ τὴν αἰμόρρουν ὑγειάνας τοῦ πάθους·  
χαῖρε, ὁ τὴν γυναῖκα ἐξελκύσας τοῦ βάθους.  
Χαῖρε, τῶν ἐν θαλάσῃ ὀδηγὸς καὶ προστάτης·  
χαῖρε, τῶν ἐν κινδύνοις σωτηρία καὶ ρύστης.  
Χαῖρε, Πάτερ Γεράσιμε.

**Δ**ύναμις οὐρανόθεν, σοὶ ἐδόθη τρισμάκαρ,  
Γεράσιμε ἄσιτος διαμένων, κολοκύνθην μόνην  
χρώμενος, τοῦ πνεύματος πρόνοϊαν ποιῶν, οὐ  
σώματος ἐπίδοσιν ζητῶν καὶ λέγων·

Ἀλληλούϊα.

Ἔχουσα πολυούχον, καὶ φωστήρᾳ σε μέγαν,  
Κεφαλληνία ἐγκαυχᾶται μέγα ἐπὶ σοί, καὶ γηθομένη  
πνεύματος, βοᾷ σοι ψάλλουσα ταῦτα·

Χαῖρε, θαυμάτων πηγὴ ἀνεξάντλητος·

χαῖρε, δογμάτων ὀρθῶν φύλαξ ἄγρυπνος.

Χαῖρε, λυπουμενῶν ταχεῖα παράκλησις·

χαῖρε, πλανωμένων ἐτοίμη ἀνάκλησις.

Χαῖρε, λύχνε διακρίσεως, ἀπαστράπτων ἐμφανῶς·

χαῖρε, ἄστρον διοράσεως, καταυγάζων τηλαυγῶς.

Χαῖρε, πηγὴ θαυμάτων ἀκένωτος·

χαῖρε, πληγὴ δαιμόνων ἀνίατος.

Χαῖρε, τῆς ἐγκρατείας ὁ σοφὸς παραινέτης·

χαῖρε, τῆς ἀκρασίας ὁ ταχὺς ἀναιρέτης.

Χαῖρε, Χριστοῦ τὸ θεῖον ὀσφράδιον·

χαῖρε, πιστῶν τὸ μέγα προπύργιον.

Χαῖρε, Πάτερ Γεράσιμε.

**Ζ**άλην πᾶσαν τοῦ κόσμου, ἐκφυγῶν θεομάκαρ,  
ἠσύχασας Ὀμαλῶν ἐν τῷ ὄρει, καὶ θαυμάτων πλήθει  
ἐνεργῶν, διέσωσας πρὸς ὄρμον γαληνόν, μοναστρίας  
τῆς ἄνω Βασιλείας κράζων·

Ἀλληλούϊα.

Ἦκουσαν ἐκ περάτων, Γερασίμου τὰ ξένα,  
θαύματα ἃ τελεῖ καθ' ἐκάστην, καὶ δραμόντες οἱ  
νοσοῦντες, τούτου τὰ σεπτὰ ἔβλεπον πάση τῇ γῆ  
θαυμάσια πηγάζοντα, ὃν καὶ τιμῶντες εἶπον·

Χαῖρε, ὁ ἀνταλλάξας φθαρτῶν τὰ οὐράνια·

χαῖρε, ὁ καταρράξας δαιμόνων φρυάγματα.

Χαῖρε, ὁ συνεδριάζων τοῖς ἀϋλοῖς Ἀγγέλοις·

χαῖρε, ὁ συγχορεύων ἀπ' αἰῶνων Ἁγίοις.

Χαῖρε, σοφῶν Ἀγγέλων, ὁ θερμώτατος σύνδουλος·

χαῖρε, τῶν μοναζόντων ἐμφρονέστατος σύμβουλος.

Χαῖρε, Ὀσίων τῶν σεπτῶν ἐγκαλλώπισμα·

χαῖρε, Πατέρων τὸ λαμπρὸν ἀγαλλίαμα.

Χαῖρε, στερρὸν παθῶν ἀποτρόπαιον·

χαῖρε, Θεοῦ ὁ φέρων τὸ τρόπαιον.

Χαῖρε, σοφῶν ὑπερβαίνων τὴν γνῶσιν·

χαῖρε, πιστῶν καταυγάζων τὰς φρένας.

Χαῖρε, Πάτερ Γεράσιμε.

Θεοφόρον νομίζων, τὸν Γεράσιμον εἶναι, θερμὸς τις  
νεανίας ἐν πίστει· δι' αὐτοῦ ἐρρύσθη δαίμονος, καὶ  
λήψας μὲν τὴν λύτρωσιν, ἐχάρη πρὸς αὐτόν,  
κραυγάζων μετὰ πόθου ἐνθους τῷ Σωτῆρι·

Ἀλληλούϊα.

Ἰθυνας σου τὸν βίον, πρὸς οὐράνιον δρόμον,  
Γεράσιμε Ὀσίων τὸ κλέος· δι' ἀσκήσεως ὑψηλῆς, καὶ  
ἀγωγῆς ἐνθέου, πρὸς ὃν ἐπόμενοι ἡμεῖς, βοῶμέν σοι  
ἐκ πόθου ταῦτα·

Χαῖρε, ἡ στάθμη τῆς ἐγκρατείας·  
καῖρε, ὁ λύχνος τῆς εὐσεβείας.  
Χαῖρε, τῆς ἀσκήσεως ἔμψυχον ἄγαλμα·  
καῖρε, τοῦ μονήρους βίου ἐκτύπωμα.  
Χαῖρε, ὁ ἀκρότατος ὄρος, παρθενίας ἀληθοῦς·  
καῖρε, ὁ θειότατος τύπος, θεωρίας εὐαγοῦς.  
Χαῖρε, ἀκτημοσύνης ὁ λαμπρὸς εἰσηγήτωρ·  
καῖρε, ἀγιωσύνης ὁ σοφὸς παρακλήτωρ.  
Χαῖρε, κανὼν τῆς νηστείας ἰσαγγελος·  
καῖρε, εἰκὼν ἀγνοίας θεόδοτος.  
Χαῖρε, ὀρθῆς πολιτείας ὁ γνώμων·  
καῖρε, σοφῆς προμηθείας νοήμων.  
Χαῖρε, Πάτερ Γεράσιμε.

**Κόσμου** ἠδυπαθείας, καὶ σαρκὸς προμηθείας,  
ἠλόγησας Γεράσιμε μάκαρ, κολοκύνθιον δὲ τροφήν  
ὑδροπατῶν ἔσχες, καὶ πενιχρὸν ἱμάτιον, ψυχῆς μόνον  
ἐπιμελούμενος, καὶ λέγων·

Ἀλληλούϊα.

**Λόγοις** ἐν τῇ ζωῇ σου, τὴν σὴν ποιμνην  
ἐκθρέψας, ὠδήγησας ζωῆς ἐπὶ χλόην, μετὰ πότμον δὲ  
πάλιν, οἷα πατὴρ φιλόστοργος, θαύμασι, παραδόξως  
στηρίζεις, ἰώμενος τοὺς πάσχοντας δεινῶς, ἀνθ' ὧν  
βοῶσι·

Χαῖρε, λαμπρὸν Τριάδος κειμήλιον·  
καῖρε, τερπνὸν ἀγνείας θησαύρισμα.  
Χαῖρε, ὁ πρὸ θανάτου τελῶν τὰ θαυμάσια·

καῖρε, ὁ μετὰ πότμον ἐνεργῶν τὰ τεράστια.  
Χαῖρε, ὡς νεκρὸς ἐν θήκῃ σου κείμενος·  
καῖρε, ὅσπερ ζῶν ἐν πόλῳ ἐλκόμενος.  
Χαῖρε, ὁ ἀνυμνοῦσι Κεφαλλήνων τὰ πλήθη·  
καῖρε, ὃν εὐφημοῦσι μοναζόντων τὰ στίφη.  
Χαῖρε, λαμπτήρ ἐν τῷ μέσῳ Ὁσίων·  
καῖρε, βολίς τῶν ἐνθέων χαρίτων.  
Χαῖρε, ἀμαράντινον δεξάμενος στέφανον·  
καῖρε, τὸν ἀοίδιμον κληρωσάμενος θάλαμος.  
Χαῖρε, Πάτερ Γεράσιμε.

**Μ**έλλων σὺ ᾧ τρισμάκαρ, ἐκ ζωῆς τῆς προσκαίρου,  
μεθίστασθαι πρὸς μονὰς οὐρανίους, κλίνας γόνυ  
εὐχόμενος ἐκτενῶς, τὸ πνεῦμά σου χερσὶ Θεοῦ  
παρέθου· δι' ὅπερ ἐξεπλάγησαν οἱ βλέποντες καὶ  
ἤδον·

Ἀλληλούϊα.

**Ν**έον ἄσμα εὐρόντες, λιγυρὸν Γερασίμου, βοῶμεν τὰ  
ἐφύμνια τούτῳ, ῥώννυσι γὰρ νοσοῦντας, δαιμονῶντας  
ἰᾶται, καὶ πᾶσι τὰ αἰτήματα δωρεὰν νέμει, ᾧ πάντες  
εὐλαβῶς βοῶμεν·

Χαῖρε, ὁ διαπτύσας τὰ ἠδέα τοῦ βίου·  
καῖρε, ὁ διαλύσας τὰ πικρὰ τῶν ἐν βίῳ.  
Χαῖρε, ὁ πηγῶν θαυμάτων τὸ σῶμά σου δείξας·  
καῖρε, ὁ τὴν σὴν ψυχὴν μετ' Ἀγγέλων συμμίξας.  
Χαῖρε, ὅτι ἐφρόνεις τοῦ Χριστοῦ καὶ Θεοῦ σου·  
καῖρε, ὅτι ἐπόθεις τὰ τερπνὰ Παραδείσου.

Χαῖρε, δρόμον οὐρανοῦ ὑπιβάτης φοιτήσας·  
καῖρε, δόμους καθαρούς ἐν ὑπίστοις οἰκήσας.  
Χαῖρε, ὅτι Ἀγγέλους συμπολίτας νῦν ἔχεις·  
καῖρε, ὅτι Ἁγίους συνοδίτας κατέχεις.  
Χαῖρε, δι' οὓς εὐσεβεῖς φωταγωγοῦνται·  
καῖρε, δι' οὓς ἀσεβεῖς πυρπολοῦνται.  
Χαῖρε, Πάτερ Γεράσιμε.

Ἐένον θαῦμα ὀρώμεν, πολυχρόνιον νέκων, ὡς ζῶντα  
νῦν ἐν θήκη τελοῦντα· διὰ τούτου γὰρ ὁ ὑψηλὸς Θεὸς  
τοῖς ἐν γῆ οἰκοῦσιν εὐπίστως δέδωκεν διώκειν τὰ  
δαιμόνια, πρὸς ὃν βοῶμεν·  
Ἀλληλούϊα.

Ἦλος ὢν ἐν τοῖς κάτω, τῇ σαρκὶ καὶ τῶν ἄνω, οὐδ'  
ὄλως ἀπὴν τῇ ψυχῇ ὁ Γεράσιμος, ὄντως θαῦμα πάντα  
νοῦν, καὶ ἀκοὴν ἐκπλήττον· δι' ὅπερ ἐκπληττόμενοι,  
βοῶμεν πρὸς αὐτὸν τοιαῦτα·

Χαῖρε, σοφίας Θεοῦ ὁ πλήρης·  
καῖρε, προνοίας αὐτοῦ ὁ μύστης.  
Χαῖρε, ῥήτωρ θεοδίδακτε, πρὸς Χριστοῦ  
ἐκδιδαχθεῖς·  
καῖρε, ῥεῖθρα τῶν ἰάσεων, ὁ πηγάζων τοῖς πιστοῖς.  
Χαῖρε, ὁ πρὸ θανάτου καθαρῶς βιωτεύσας·  
καῖρε, ὁ μετὰ πότμον, πρὸς Θεὸν ἐκδημήσας.  
Χαῖρε, ἐν ᾧ ἡ λάμψις Θεοῦ ἐνίδρυσε·  
καῖρε, ἐν ᾧ ἡ χάρις αὐτοῦ ἐνώκησε.  
Χαῖρε, τῶν εὐσεβούντων ἡ ὀρθόδοξος στάθμη·

καῖρε, τῶν ἀπιστούντων ἢ ὀξύθυμος σπάθη.  
Χαῖρε, ὁ ἀναστέλλων τῶν δαιμόνων μανίας·  
καῖρε, ὁ ἀνατέλλων τῶν θαυμάτων ἀκτίνας.  
Χαῖρε, Πάτερ Γεράσιμε.

Πᾶσαν χάριν ἐδέξω, οὐρανόθεν τρισμάκαρ  
Γεράσιμε, τὰ θαυμάσια πράττειν· ἐνασκήσας γὰρ  
καλῶς, ὡσπερ ἄσαρκος, ὄροι σοι φύσεως εἶρηκαν,  
ἀλώβητον τὸ δῆμά σου μένον εἰσέτι ἰώμενον τοὺς  
μέλποντας·

Ἀλληλουῖα.

Ῥωμαλαῖος προστάτης, τῆς Χριστοῦ Ἐκκλησίας,  
ἐδείχθης ὃ Γεράσιμε μάκαρ, καὶ λαοῦ πιστοῦ  
ὑπέρμαχος μέγας, γνωρίζει πάντοτε δεινῶν πολλῶν  
λυτρούμενος, καὶ συγκινῶν αὐτοὺς βοᾷν σοι·

Χαῖρε, λαοῦ εὐσεβοῦς τὸ τεῖχος·

καῖρε, ἔθνῶν χριστωνύμων τὸ σθένος.

Χαῖρε, στερρόν μοναστῶν τὸ ἐνίσχυμα·

καῖρε, λαμπρὸν Ἱερέων τὸ καύχημα.

Χαῖρε, ταῖς ὑμνηταῖς σου πᾶσαν χάριν πορίζων·

καῖρε, τοῖς ἀσθενοῦσι πᾶσαν ἴασιν νέμων.

Χαῖρε, ἔνθεος στήλη τῶν χαρίτων ὑπάρχων·

καῖρε, θεία δυνάμει τῶν δαιμόνων κατάρχων.

Χαῖρε, ἀγνὸν Θεοῦ οἰκητήριον·

καῖρε, σεμνὸν Χριστοῦ τὸ εὐλόγιον.

Χαῖρε, ὁσμὴ τῆς Χριστοῦ εὐωδίας·

καῖρε, τρυφή τῆς πιστῶν εὐωχίας.

Χαῖρε, Πάτερ Γεράσιμε.

Σῶσον πάντας τοὺς πόθῳ, σοῦ τὴν μνήμην  
τελοῦντας, καὶ θεῖόν σου χαρακτήρα τιμῶντας, ἐκ  
βλάβης πάσης, καὶ συμφορῶν λυτρούμενος, καὶ  
σῶζει προσκαλούμενος τοὺς τῷ Θεῷ βοῶντας·

Ἀλληλούϊα.

Τεῖχος Κεφαλληνίας, κεκτημένη σε Πάτερ, καὶ  
πάντων τῶν εἰς σὲ προστρέχόντων, λιμοῦ σεισμοῦ  
ρύόμενος, καὶ πᾶσι προφθάνων ἐν πᾶσι· διὸ βοῶμεν  
πρὸς σὲ εὐχαρίστως ταῦτα·

Χαῖρε, θνητῶν ἀθανάτων νέκταρ·

χαῖρε, βροτῶν ἀνθηφόρων ἔαρ.

Χαῖρε, λυπουμενῶν ἐτοίμη παράκλησις·

χαῖρε, πλανωμένων ταχεῖα ἀνάκλησις.

Χαῖρε, πάντων εὐδυσώπητος, πρὸς Θεὸν διαλλαγῆ·

χαῖρε, πάντων εὐσυμπάθητος, λυπηρῶν ἀπαλλαγῆ.

Χαῖρε, τῶν νοσημάτων εὐσεβῶν ἢ ὑγεία·

χαῖρε, τῶν μολυσμάτων τῶν αὐτοῦ ἢ ἀγνεία.

Χαῖρε, πιπτόντων μέγα διάσωμα·

χαῖρε, πταιόντων θεῖον ἐξίλασμα.

Χαῖρε, ὑμῖν χαρίζων σῶν χαρίτων πέλαγος·

χαῖρε, πᾶσι πορίζων, σῶν θαυμάτων ἔλεος.

Χαῖρε, Πάτερ Γεράσιμε.

Ὑμνον ἅπαντες μάκαρ, τῇ σορῷ σοῦ λειψάνου,  
προσφέρομεν Γεράσιμε θεοφόρε, δακρυρρόους δὲ

ῥόδῳ πρόσδεξαι, εἰς ἀμοιβὴν χαρίτων σου· διὸ τὴν  
πίστιν δέδεξο ἡμῶν, τῶν μετὰ σοῦ βοῶντων·  
Ἀλληλουΐα.

**Φ**ωτοφόρος ἡ θήκη, τοῦ σεπτοῦ σου λειψάνου,  
δείκνυται ᾧ Γεράσιμε Πάτερ, τὴν χάριν ὡσπερ φῶς  
ἐξανάπτουσα, καὶ τοῖς προσιοῦσι χαρὰν καὶ ὑγίαν,  
ἄφνω ἀποδιδούσα πέμπει, ἡμεῖς δὲ ἀσπαζόμεναι  
ταύτην βοῶμεν·

Χαῖρε, ὁ ὕμνολόγους παθῶν ἐν τῷ τάφῳ σου·  
καῖρε, ὁ ψευδολόγους θανατῶν ἐν τῷ κράτει σου.  
Χαῖρε, ἡμῖν χαρίζων χαρίτων σου πέλαγος·  
καῖρε, πᾶσι πορίζων τοῦ σοῦ μύρου τὸ ἔλεος.  
Χαῖρε, τῶν προσφευγόντων σοι ἀσφαλὲς  
παραμύθιον·

καῖρε, τῶν προσιόντων σοι τῆς ψυχῆς τὸ σωτήριον.  
Χαῖρε, βλάβην δαιμόνων ἐκ τῆς νήσου διώξας·  
καῖρε, πάσας ἐνέδρας, πονηρὰς καταργήσας.  
Χαῖρε, ὁ τῶν βαρβάρων καταβάλλων τὸ θρᾶσος·  
καῖρε, ὁ τῶν δαιμόνων ἐκμειώσας τὸ σκότος.  
Χαῖρε, πύργος ὁ φθάνων πρὸς οὐράνιον ὕψος·  
καῖρε, τεῖχος διεῖργον ἀντιπάλων τὸ νίκος.  
Χαῖρε, Πάτερ Γεράσιμε.

**Χ**άριν ἄνωθεν ἔχων, ᾧ Γεράσιμε πάσας, ἐδίωξας  
ἐχθρῶν τὰς ἐνέδρας, καὶ τὴν νῆσον ἐκ νόσου λοιμικῆς  
ἔσωσας, ἐν πελάγει δέ, καὶ χέρσῳ προφθάνεις τοὺς

καλοῦντάς σε, καὶ λύτρωσαι ἅπαντας δεινῶν, Θεῶ  
βοῶντας·

Ἀλληλούϊα.

**Ψ**άλλοντές σου τὸν ὕμνον, παναοίδιμε Πάτερ,  
κυκλοῦμεν τὴν ἁγίαν σορὸν σου, θαυμάτων χάριν  
βρύουσαν τοῖς πίστει προσιούσι· διὸ πόθῳ  
προστρέχοντες πρὸς σὲ βοῶμεν·

Χαῖρε, ψυχὴν πρὸς Θεὸν ὁ ἐκτείνας·

καῖρε, ὀρμὰς τῆς σαρκὸς ἀναστεύσας.

Χαῖρε, ὁ τῶν παρόντων παριδὼν ὡς μὴ ὄντων·

καῖρε, ὁ τῶν μελλόντων φροντισθεὶς ὡς μενόντων.

Χαῖρε, ἀνχμοὺς καὶ λιμοὺς διαλύσας·

καῖρε, πολλοὺς τῆς πείνης διασώσας.

Χαῖρε, ποιμὴν Ὁμαλῶν Μονῆς ἄγρυπνε·

καῖρε, φρουρὲ ἰατρὲ πολλῶν ἄμισθε.

Χαῖρε, ὅτι σοῦ τὸ λείψανον βρύει μῦρα δαψιλῶς·

καῖρε, ὅτι σοῦ τὸ τέμενος νέμει χάριν πολλαπλῶς.

Χαῖρε, δι' οὗ θεραπεύονται νόσοι·

καῖρε, δι' οὗ ἐκδιώκονται πάθη.

Χαῖρε, Πάτερ Γεράσιμε.

**Ω** τρισόλβιε Πάτερ, ὁ τῆς νήσου προστάτης, καὶ  
πάντων ἀκαταίσχυντος πρέσβυς (γ)· ἐφυμνύους ᾠδὰς  
παρ' ἡμῶν σῶν ἱκετῶν πρόσδεξαι, καὶ τῆς μελλούσης  
λύτρωσαι κολάσεως, πρεσβείαις σου Θεῶ βοῶντες·

Ἀλληλούϊα.

Κοντάκιον. Ἦχος πλ. δ'. Τῇ Ὑπερμάχῳ.

Ὡς ἀντιλήπτωρ καὶ θερμὸς προστάτης ἔνδοξε, αἶψα προφθάνεις βοηθὸς ἐν περιστάσεσι· διὸ ἄσπισι Γεράσιμε θεοφόρε, εὐφημοῦμέν σε πιστῶς καὶ ἐπιγράφομεν, τῆς σῆς νήσου τὸν προσάτην συμπαθέστατον, ἀνακράζοντες· Χαίροις Πάτερ Γεράσιμε.

